

सन २०१६-१७ या आर्थिक वर्षातील सातारा
सैनिक शाळेतील विद्यार्थ्यांच्या शिष्यवृत्तीच्या
रक्कमेस प्रशासकीय मान्यता देणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: सासैशा-२०१७/प्र.क्र.५७/एसएम-६
मादाम कामा रोड, हुतात्मा राजगुरु चौक,
मंत्रालय, मुंबई ३२.
तारीख: १४ जून, २०१७

वाचा -

- १) शासन परिपत्रक क्रमांक: अर्थसं- २०१७/प्र.क्र.७५/ अर्थसंकल्प-३, वित्त विभाग,
दिनांक १८/४/२०१७
- २) शिक्षण संचालक (माध्यमिक व उच्च माध्यमिक), संचालनालय, पुणे यांचे क्र.सासैस्कू/
२०१७-१८/सासैस्कू-शिष्य/३०३/१८८२ दिनांक ४/५/२०१७ चे पत्र.

प्रस्तावना-

केंद्र शासनाच्या धोरणानुसार सातारा सैनिकी शाळेची स्थापना दि. २३ जून १९६१ रोजी झाली असून सदर शाळा ही देशातील पहिली सैनिकी शाळा आहे. महाराष्ट्रातील तळागाळातील व सर्व स्तरावरील गरीब व होतकरू मुलांना राष्ट्रीय संरक्षण प्रबोधिनीच्या माध्यमातून भारतातून सैन्य दलात अधिकारी पदावर संधी मिळावी, हा या शाळेचा मुख्य उद्देश आहे. या शाळेतून मोठ्या प्रमाणावर विद्यार्थी राष्ट्रीय संरक्षण प्रबोधिनीमध्ये आतापर्यंत भरती झाले आहेत.

सन २०१६-१७ या आर्थिक वर्षातील सैनिक शाळा, सातारा येथील विद्यार्थ्यांच्या शिष्यवृत्तीची रक्कम रु. १५,५९,४४३/- सन २०१७-१८ च्या उपलब्ध निधीतून वितरीत करण्याची बाब शासनाच्या विचाराधीन होती.

शासन निर्णय:-

“मागणी क्रमांक ई-२, २२०२-सर्वसाधारण शिक्षण, ०२ माध्यमिक शिक्षण-११०, अशासकीय माध्यमिक शाळांना सहाय्य (००) (०३) पूर्वाध्ययन सैनिकी शाळांना सहायक अनुदान (२२०२ ०४६९), ३४ शिष्यवृत्त्या विद्यावेतने” या लेखाशीर्षाखाली सन २०१७-१८ या आर्थिक वर्षासाठी रु.४६,२०,०००/- इतकी तरतूद उपलब्ध आहे. या उपलब्ध तरतूदीतून सातारा सैनिक शाळेतील विद्यार्थ्यांच्या शिष्यवृत्तीसाठी रु. १५,५९,४४३/- (रुपये पंधरा लाख एकोणसाठ हजार चारशे त्रेचाळीस फक्त) इतका निधी वितरीत करण्यास याद्वारे शासनाची मंजूरी देण्यात येत आहे. सदर निधी वितरीत करण्यासाठी आयुक्त, शिक्षण, महाराष्ट्र राज्य, पुणे यांना नियंत्रक अधिकारी म्हणून घोषित करण्यात येत आहे. तसेच सहायक संचालक (लेखा) माध्यमिक व उच्च माध्यमिक, शिक्षण संचालनालय, पुणे यांना या शासन निर्णयान्वये वितरीत करण्यात येणा-या निधीकरीता आहरण व संवितरण अधिकारी म्हणून घोषित करण्यात येत आहे.

२. वित्त विभागाच्या दिनांक १८/४/२०१७ च्या परिपत्रकानुसार खालील बाबी नमूद करण्यात येत आहेत :-

१. तीन महिन्यांपूर्वी दिलेल्या अनुदानापैकी ७५ टक्के विनियोग पूर्ण झाल्याशिवाय पुढील अनुदान वितरीत करण्यात येऊ नये.

२. वैयक्तिक लाभार्थीच्या योजनेची देयके आहरीत करतांना लाभार्थ्यांची यादी निश्चित करून योग्य त्या तपशिलासह देयकासोबत जोडल्याशिवाय वैयक्तिक लाभार्थ्यांची अनुदाने आहरित करण्यात येऊ नयेत. शक्यतो अशा लाभार्थ्यांचे आधार क्रमांक पण नमूद करावेत.

३. शिष्यवृत्ती/शिक्षणशुल्काची प्रतिपूर्ती, वैयक्तिक लाभार्थी तसेच सवलती पोटी दिलेले अनुदान इत्यादीची प्रदाने इलेक्ट्रॉनिक्स क्लिअरन्स सिस्टीम (ECS) नेच अदा करण्यात यावीत. शक्यतो अशा सर्व बाबी आधार क्रमांकाशी निगडीत कराव्यात.

४. दिनांक १८/४/२०१७ च्या आदेशातील इतर मुद्दे या आदेशास लागू नाहीत.

३. सदर शासन निर्णय वित्त विभागाच्या संदर्भाधीन दिनांक १८ एप्रिल, २०१७ मधील तरतुदीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६१४१६५४२७८०२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संगिता शेळके)

कार्यासन अधिकारी, महाराष्ट्र शासन

प्रत,

- १) मा. मंत्री (शालेय शिक्षण) यांचे खाजगी सचिव
- २) प्रधान सचिव, (शालेय शिक्षण) मंत्रालय, मुंबई यांचे स्वीय सहायक
- ३) आयुक्त (शिक्षण) महाराष्ट्र राज्य, पुणे
- ४) शिक्षण संचालक (माध्यमिक व उच्च माध्यमिक) महाराष्ट्र राज्य, पुणे
- ५) सहायक संचालक (लेखा), माध्यमिक व उच्च माध्यमिक, शिक्षण संचालनालय, पुणे
- ६) शिक्षणाधिकारी (माध्यमिक) जिल्हा परिषद, सातारा.
- ७) महालेखापाल (लेखा व अनुज्ञेयता) महाराष्ट्र-१, मुंबई
- ८) प्रधान महालेखापाल (लेखा परीक्षा), महाराष्ट्र-१, मुंबई
- ९) जिल्हा कोषागार अधिकारी, सातारा.
- १०) वरीष्ठ कोषागार अधिकारी, पुणे.
- ११) प्राचार्य, सैनिकी स्कूल, सातारा
- १२) सचिव, संरक्षण मंत्रालय, भारत सरकार, नवी दिल्ली.
- १३) मानद सचिव, बोर्ड ऑफ गव्हर्नर सैनिकी स्कूल, नवी दिल्ली.
- १४) कार्यासन अधिकारी (अर्थसंकल्प) शालेय शिक्षण व क्रीडा विभाग, मंत्रालय, मुंबई.
- १५) वित्त विभाग, व्यय-५/अर्थसंकल्प-३ मंत्रालय, मुंबई-३२
- १६) निवड नस्ती (एसएम-६).